

(ख) सीना (सिर्फ पुरुषों के लिए) -

(1) अनारक्षित, पिछड़ा वर्ग एवं अत्यन्त पिछड़ा वर्ग के पुरुष उम्मीदवारों के लिए-

बिना फुलाए - 81 सेन्टीमीटर (न्यूनतम)

फुलाकर - 86 सेन्टीमीटर (न्यूनतम)

फुलाने के बाद सीना की मापी में कम से कम 5 सेन्टीमीटर का अन्तर होना अनिवार्य होगा।

(2) अनुसूचित जाति एवं अनुसूचित जनजाति के पुरुष उम्मीदवारों के लिए -

बिना फुलाए - 79 सेन्टीमीटर (न्यूनतम)

फुलाकर- 84 सेन्टीमीटर (न्यूनतम)

फुलाने के बाद सीना की मापी में कम से कम 5 सेन्टीमीटर का अन्तर होना अनिवार्य होगा।

(3) महिलाओं के लिए सीना की मापी नहीं होगी।

(ग) वजन- सभी वर्गों की महिला उम्मीदवारों के लिए न्यूनतम वजन 48 किलोग्राम होना आवश्यक है।

(घ) किन्नर/कोथी/हिजड़ा/ट्रंसजेन्डर (थर्ड जेन्डर) के लिए सामाजिक न्याय एवं अधिकारिता मंत्रालय, भारत सरकार के गजट संख्या-483, दिनांक-25.09.2020 द्वारा उभयलिंगी व्यक्ति (अधिकारों का संरक्षण) अधिनियम, 2020 की कंडिका-5 में निहित प्रावधान के आलोक में धारा 6 के अंतर्गत जिला मजिस्ट्रेट नियम-4 में निर्धारित पद्धति के अनुसार प्रपत्र-3 में पहचान पत्र निर्गत करेगा, जिसमें अंकित लिंग के अनुसार उनकी श्रेणी का निर्धारण किया जायेगा।

5. नियुक्ति की प्रक्रिया:- नियुक्ति प्रक्रिया में लिखित एवं शारीरिक दक्षता/जॉच परीक्षा सम्मिलित होगी।

(अ) लिखित प्रतियोगिता परीक्षा:-

(i) आवेदन-पत्रों के संग्रहण के उपरान्त आवेदन-पत्रों की संवीक्षा की जायेगी एवं जिन अभ्यर्थियों के आवेदन-पत्र सही पाये जायेंगे उनके लिए लिखित प्रतियोगिता परीक्षा का आयोजन किया जायेगा। लिखित प्रतियोगिता परीक्षा दो चरणों में होगी यथा-प्रारम्भिक एवं मुख्य परीक्षा। लिखित परीक्षा के सभी प्रश्न पत्र वस्तुनिष्ठ बहुविकल्पीय प्रश्नों पर आधारित होंगे।

(ii) प्रथम चरण:- प्रारम्भिक परीक्षा- प्रारम्भिक परीक्षा में एक सौ (100) अंकों का एक प्रश्न पत्र होगा जिसमें वस्तुनिष्ठ बहुविकल्पीय प्रश्नों की कुल संख्या एक सौ (100) होगी एवं परीक्षा की अवधि 2 (दो) घंटे की होगी। उक्त प्रश्न पत्र में सामान्य ज्ञान एवं समसामयिक मुद्दों से सम्बन्धित चालीस (40) प्रश्न एवं साठ (60) प्रश्न समूह (क) इलेक्ट्रॉनिक्स एवं कम्यूनिकेशन (Electronics & Communication), अथवा समूह (ख) इलेक्ट्रॉनिक्स एवं टेली कम्यूनिकेशन

(Electronics & Tele Communication), अथवा समूह (ग) सूचना प्रौद्योगिकी (Information Technology), अथवा समूह (घ) इलेक्ट्रीकल एवं इलेक्ट्रॉनिक्स (Electrical & Electronics ) विषयों के होंगे। अभ्यर्थियों को समूह (क),(ख),(ग) अथवा (घ) में किसी एक समूह का चयन कर इन साठ (60) प्रश्नों का उत्तर देना होगा। प्रश्नों का स्तर पोलीटेक्नीक स्तर का होगा। **प्रारंभिक परीक्षा में तीस प्रतिशत (30%) से कम अंक प्राप्त करने वाले अभ्यर्थी मुख्य परीक्षा के लिए असफल घोषित किये जायेंगे।** प्रारंभिक परीक्षा में प्राप्त अंकों के आधार पर रिक्तियों के बीस (20) गुणा सफल अभ्यर्थियों का चयन मुख्य परीक्षा हेतु आरक्षण कोटिवार मेधाक्रमानुसार किया जायेगा। मुख्य लिखित परीक्षा हेतु अर्हता प्राप्त अभ्यर्थियों की पर्याप्त संख्या में अनुपलब्धता की दशा में उक्त अनुपात में उपयुक्त रूप से कम किया जा सकेगा।

प्राप्त आवेदनों की संख्या के आधार पर एक से अधिक पालियों में परीक्षा आयोजित की जा सकती है। बहु-सत्रीय/बहु-प्रश्नपत्रीय परीक्षाओं के मूल्यांकन हेतु सामान्यीकृत (Normalized) अंकों की गणना इक्वि-पर्सेंटाइल पद्धति (Equi-Percentile Method) से की जाएगी।

- (iii) **द्वितीय चरण:- मुख्य परीक्षा-** प्रारंभिक परीक्षा में सफल अभ्यर्थियों को मुख्य परीक्षा में सम्मिलित होने का अवसर प्रदान किया जायेगा। मुख्य परीक्षा में दो प्रश्न पत्र होंगे।
- (क) प्रथम पत्र एक सौ (100) अंकों का सामान्य भाषा ज्ञान, जिसमें पचास (50) अंकों के सामान्य हिन्दी एवं पचास (50) अंकों के सामान्य अंग्रेजी विषय से प्रश्न होंगे। प्रश्नों का स्तर इंटरमीडिएट स्तर का होगा और यह वस्तुनिष्ठ बहुविकल्पीय प्रकार के होंगे। इसमें न्यूनतम अहर्ताक तीस (30) अंक प्राप्त करना अनिवार्य होगा अन्यथा उन्हें अयोग्य घोषित कर दिया जायेगा। सामान्य भाषा ज्ञान पत्र के लिए परीक्षा की अवधि डेढ़ घंटे की होगी। सामान्य भाषा ज्ञान पत्र के प्राप्तांक मेधा के अवधारण में नहीं जोड़े जायेंगे।
- (ख) द्वितीय प्रश्न पत्र समूह (क) इलेक्ट्रॉनिक्स एवं कम्यूनिकेशन (Electronics & Communication), अथवा समूह (ख) इलेक्ट्रॉनिक्स एवं टेली कम्यूनिकेशन (Electronics & Tele Communication), अथवा समूह (ग) सूचना प्रौद्योगिकी (Information Technology), अथवा समूह (घ) इलेक्ट्रीकल एवं इलेक्ट्रॉनिक्स (Electrical & Electronics ) विषयों में से किसी एक विषय की परीक्षा देनी होगी। इसमें वस्तुनिष्ठ बहुविकल्पीय प्रश्न होंगे जिसका पूर्णांक एक सौ (100) अंक, प्रश्नों की संख्या एक सौ (100) होगी तथा परीक्षा अवधि तीन घंटे की होगी। प्रश्नों का स्तर पोलीटेक्नीक स्तर का होगा।
- (iv) दोनों चरणों की परीक्षा में प्रत्येक गलत उत्तर के लिए दशमलव दो (0.2) अंक काट जायेगा। उत्तर पुस्तिका दो प्रतियों में होगी, जिसकी एक प्रति आयोग के

पास सुरक्षित रखी जायेगी। मुख्य परीक्षा के द्वितीय प्रश्न पत्र में न्यूनतम तैंतीस प्रतिशत (33%) अंक प्राप्त करना अनिवार्य होगा। इससे कम अंक प्राप्त करने वाले उम्मीदवार असफल होंगे।

(v) द्वितीय चरण की परीक्षा में द्वितीय प्रश्न पत्र में प्राप्त अंकों के आधार पर रिक्तियों के अधिकतम पाँच (5) गुणा सफल अभ्यर्थियों का चयन शारीरिक दक्षता परीक्षा हेतु आरक्षण कोटिवार मेधाक्रमानुसार किया जायेगा। शारीरिक दक्षता परीक्षा हेतु अर्हता प्राप्त अभ्यर्थियों की पर्याप्त संख्या में अनुपलब्धता की दशा में उक्त अनुपात को उपयुक्त रूप से कम किया जा सकेगा।

(ब) तृतीय चरण:- शारीरिक दक्षता/जाँच परीक्षा- ये अर्हक प्रकृति की होगी और इन जाँचों में कोई अंक नहीं दिये जायेंगे, परन्तु सभी में अलग-अलग सफल होना अनिवार्य होगा।

(i) दौड़ -

सभी कोटि के पुरुषों के लिए- 1 (एक) मील (1.6 कि०मी०) की दौड़ अधिकतम 7 मिनट में।

सभी कोटि के महिलाओं के लिए- 1 (एक) किलोमीटर की दौड़ अधिकतम 7 मिनट में।

विनिश्चित समय से अधिक समय लेने वाले उम्मीदवारों को असफल घोषित कर दिया जायेगा।

(ii) ऊँची कूद-

पुरुष उम्मीदवारों के लिए - न्यूनतम ऊँचाई 3 फीट 6 इंच।

महिला उम्मीदवारों के लिए - न्यूनतम ऊँचाई 2 फीट 6 इंच।

(iii) लंबी कूद -

पुरुष उम्मीदवारों के लिए - न्यूनतम 10 (दस) फीट।

महिला उम्मीदवारों के लिए - न्यूनतम 7 (सात) फीट।

(iv) गोला फेंक -

पुरुष उम्मीदवारों के लिए - 16 पाउण्ड का गोला  
न्यूनतम 14 (चौदह) फीट।

महिला उम्मीदवारों के लिए - 12 पाउण्ड का गोला  
न्यूनतम 08 (आठ) फीट।

ऊँची कूद, लंबी कूद एवं गोला फेंक प्रत्येक जाँच/कार्यक्रम के लिए अधिकतम तीन मौका प्रदान किया जायेगा।

उपर्युक्त चारों स्पर्धाओं यथा दौड़, ऊँची कूद, लम्बी कूद एवं गोला फेंक स्पर्धा/स्पर्धाओं में प्रत्येक में न्यूनतम विनिश्चित मानदण्ड पूरा नहीं करने वाले अभ्यर्थी को असफल घोषित कर दिया जायेगा।

- (v) किन्नर/कोथी/हिजड़ा/ट्रांसजेन्डर (थर्ड जेन्डर) अभ्यर्थियों के लिए शारीरिक मापदण्ड तथा शारीरिक दक्षता परीक्षा का मापदण्ड पिछड़े वर्ग के सामान होंगे।

6. **मेधा सूची का निर्माण:-**

- (i) शारीरिक दक्षता परीक्षा में सफल अभ्यर्थियों में से चयन हेतु **अन्तिम रूप से सफल अभ्यर्थियों की मेधा सूची लिखित परीक्षा की मुख्य परीक्षा के द्वितीय प्रश्न पत्र में प्राप्तांक के आधार पर रिक्तियों के अनुरूप आरक्षण कोटिवार तैयार की जायेगी।**
- (ii) मुख्य लिखित परीक्षा में दो या दो से अधिक अभ्यर्थियों के समान अंक प्राप्त करने की दशा में मेधा सूची में उनके स्थान का अवधारण उनकी जन्म-तिथि के आधार पर किया जायेगा अर्थात् उम्र में वरीय अभ्यर्थी मेधा क्रम में ऊपर रहेंगे। समान अंक प्राप्त करने एवं समान जन्म-तिथि वाले दो या दो से अधिक अभ्यर्थियों की दशा में मेधा सूची में उनके स्थान का अवधारण उनकी शैक्षणिक योग्यता के आधार पर किया जायेगा अर्थात् तुलनात्मक दृष्टिकोण से अधिक शैक्षणिक योग्यताधारी अभ्यर्थी मेधा क्रम में ऊपर रहेंगे। इसके बावजूद यदि एक से अधिक अभ्यर्थी समान प्राप्तांक एवं समान जन्म-तिथि वाले हों, तो ऐसे अभ्यर्थियों की वरीयता उनके अर्हक परीक्षा में प्राप्त अंकों के आधार पर आवधारित की जायेगी अर्थात् अधिक अंक प्राप्त करने वाले अभ्यर्थी मेधा क्रम में ऊपर रहेंगे। इसके बावजूद यदि वरीयता का अवधारण नहीं हो पाए तो उनके 10वीं बोर्ड के प्रमाण-पत्र में यथोल्लिखित नाम के अंग्रेजी वर्णमाला के क्रम के अनुसार यह आवधारित की जायेगी।
- (iii) अन्तिम रूप से चयनित अभ्यर्थियों की अनुशंसा बिहार पुलिस अवर सेवा आयोग द्वारा नियुक्ति प्राधिकार पुलिस उप-महानिरीक्षक (वितंतु एवं तकनीकी सेवाएँ) को नियुक्ति हेतु भेजी जाएगी।

7. **रिक्ति:-**सामान्य प्रशासन विभाग, बिहार सरकार के पत्रांक-23/ नियुक्ति-01-96/2025, सा0प्र0-5246, दिनांक-18.03.2026 द्वारा प्राप्त अधियाचना के अनुसार सहायक अवर निरीक्षक (तकनीकी) पद की रिक्तियों का विवरण निम्नवत है:-

कोटि	कोटिवार कुल रिक्ति की संख्या	रोस्टर के अनुसार महिलाओं के लिए 35% आरक्षित पदों की कोटिवार संख्या
गैर आरक्षित वर्ग	08	03
आर्थिक रूप से कमजोर वर्ग	02	-
अनुसूचित जाति	03	01
अनुसूचित जनजाति	01	-
अत्यंत पिछड़ा वर्ग	04	01
पिछड़ा वर्ग	03	01
पिछड़े वर्गों की महिलायें	01	-
योग	22	06